



ಕೇರಳ ಸರ್ಕಾರ

ಕಾನೂನು (ಶಾಸನ ರಚನೆ-ಜಿ) ಇಲಾಖೆ

ಅಧಿಸೂಚನೆ

ನಂ. 4993/ಲೆ. ಜಿ. 2/2019/ಕಾನೂನು. ತಿರುವನಂತಪುರಂ, 2019 ಮಾರ್ಚ್ 6,
1194 ಹಂಚು 22/
1940 ಫಾಲ್ಗುಣ 15.

2019 ಮಾರ್ಚ್ 6ನೇ ದಿನಾಂಕದಂದು ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದಂತಹ ಈ ಕೆಳಗಿನ ಅಧ್ಯಾದೇಶವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗಿದೆ.

ರಾಜ್ಯಪಾಲರ ಆಜ್ಞಾಪ್ರಕಾರ,

ಬಿ. ಜಿ. ಹರೀಂದ್ರನಾಥ್,

ಕಾನೂನು ಕಾರ್ಯದರ್ಶಿ.

2019ರ 22ನೇ ನಂಬ್ರ ಅಧ್ಯಾದೇಶ

2019ರ ವಿಶ್ವವಿದ್ಯಾಲಯ ಕಾನೂನುಗಳ (ತಿದ್ದುಪಡಿ) (2ನೇ ನಂಬ್ರ) ಅಧ್ಯಾದೇಶ

ಭಾರತ ಗಣರಾಜ್ಯದ ಎಪ್ಪತ್ತನೇ ವರ್ಷದಲ್ಲಿ ಕೇರಳ ರಾಜ್ಯಪಾಲರಿಂದ ಪ್ರಖ್ಯಾಪಿಸಲ್ಪಟ್ಟಿತು.

2013ರ ತುಂಜತ್ತ್ ಎಳುತ್ತಚ್ಚನ್ ಮಲಯಾಳ ವಿಶ್ವವಿದ್ಯಾಲಯ ಅಧಿನಿಯಮ
ಹಾಗೂ 2015ರ ಎ. ಪಿ. ಜೆ ಅಬ್ದುಲ್ ಕಲಾಂ ತಾಂತ್ರಿಕ ವಿಜ್ಞಾನ
ವಿಶ್ವವಿದ್ಯಾಲಯ ಅಧಿನಿಯಮವನ್ನು ತಿದ್ದುಪಡಿ ಮಾಡುವುದಕ್ಕಿರುವ

ಒಂದು

ಅಧ್ಯಾದೇಶ

ಪೀಠಿಕೆ.—2013ರ ತುಂಜತ್ತ್ ಎಳುತ್ತಚ್ಚನ್ ಮಲಯಾಳ ವಿಶ್ವವಿದ್ಯಾಲಯ
ಅಧಿನಿಯಮ (2013ರ 24) ಹಾಗೂ 2015ರ ಎ. ಪಿ. ಜೆ ಅಬ್ದುಲ್ ಕಲಾಂ ತಾಂತ್ರಿಕ
ವಿಜ್ಞಾನ ವಿಶ್ವವಿದ್ಯಾಲಯ ಅಧಿನಿಯಮ (2015ರ 17)ವನ್ನು ಈ ಕೆಳಗಿನ
ಉದ್ದೇಶಗಳಿಗಾಗಿ ತಿದ್ದುಪಡಿಮಾಡುವುದು ಯುಕ್ತವಾಗಿರುವುದರಿಂದಲೂ;

ಹಾಗೂ ಕೇರಳ ರಾಜ್ಯ ವಿಧಾನಸಭೆಯು ಅಧಿವೇಶನದಲ್ಲಿಲ್ಲದಿರುವುದರಿಂದಲೂ ಹಾಗೂ
ತಾನು ತುರ್ತುಕ್ರಮ ಕೈಗೊಳ್ಳಲು ಅಗತ್ಯವಾದ ಸನ್ನಿವೇಶಗಳು ಅಸ್ತಿತ್ವದಲ್ಲಿವೆಯೆಂದು ಕೇರಳ
ರಾಜ್ಯಪಾಲರಿಗೆ ಮನವರಿಕೆಯಾಗಿರುವುದರಿಂದಲೂ;

ಈಗ, ಆದುದರಿಂದ, ಭಾರತ ಸಂವಿಧಾನದ 213ನೇ ಅನುಚ್ಛೇದದ (1)ನೇ ಖಂಡದ
ಪ್ರಕಾರ ನೀಡಲ್ಪಟ್ಟ ಅಧಿಕಾರಗಳನ್ನು ವಿನಿಯೋಗಿಸಿ, ಕೇರಳ ರಾಜ್ಯಪಾಲರು ಈ ಕೆಳಗಿನ
ಅಧ್ಯಾದೇಶವನ್ನು ಪ್ರಖ್ಯಾಪಿಸಲು ಇಚ್ಛಿಸುತ್ತಾರೆ:—

1. ಸಂಕ್ಷಿಪ್ತ ನಾಮ ಮತ್ತು ಪ್ರಾರಂಭ.—(1) ಈ ಅಧ್ಯಾದೇಶವನ್ನು 2019ರ,
ವಿಶ್ವವಿದ್ಯಾಲಯ ಕಾನೂನುಗಳ (ತಿದ್ದುಪಡಿ) (2ನೇ ನಂಬ್ರ) ಅಧ್ಯಾದೇಶವೆಂದು ಕರೆಯಬಹುದು.

(2) ಇದು ಒಮ್ಮೆಲೆ ಜಾರಿಗೆ ಬರತಕ್ಕದ್ದು.

2. 2013ರ 24ನೇ ಅಧಿನಿಯಮ ಹಾಗೂ 2015ರ 17ನೇ ಅಧಿನಿಯಮವನ್ನು ತಾತ್ಕಾಲಿಕವಾಗಿ ತಿದ್ದುಪಡಿಮಾಡತಕ್ಕದ್ದು.—ಈ ಅಧ್ಯಾದೇಶವು ಜಾರಿಯಲ್ಲಿರುವ ಕಾಲದಲ್ಲಿ, 2013ರ ತುಂಜತ್ ಎಳುತ್ತಜ್ಜನ್ ಮಲಯಾಳ ವಿಶ್ವವಿದ್ಯಾಲಯ ಅಧಿನಿಯಮ (2013ರ 24) ಹಾಗೂ 2015ರ ಎ. ಪಿ. ಜೆ ಅಬ್ದುಲ್ ಕಲಾಂ ತಾಂತ್ರಿಕ ವಿಜ್ಞಾನ ವಿಶ್ವವಿದ್ಯಾಲಯ ಅಧಿನಿಯಮ (2015ರ 17)ಕ್ಕೆ, 3 ಹಾಗೂ 4ನೇ ವಿಭಾಗಗಳಲ್ಲಿ ನಿರ್ದಿಷ್ಟಪಡಿಸಿದ ತಿದ್ದುಪಡಿಗಳಿಗೊಳಪಟ್ಟು ಜಾರಿಯಲ್ಲಿರುತ್ತದೆ.

3. 2013ರ 24ನೇ ಅಧಿನಿಯಮದ ತಿದ್ದುಪಡಿ.—2013ರ ತುಂಜತ್ ಎಳುತ್ತಜ್ಜನ್ ಮಲಯಾಳ ವಿಶ್ವವಿದ್ಯಾಲಯ ಅಧಿನಿಯಮ (2013ರ 24)ದಲ್ಲಿ,—

(ಎ) 32ನೇ ವಿಭಾಗದಲ್ಲಿ, (6)ನೇ ಉಪ-ವಿಭಾಗದ ಜಾಗದಲ್ಲಿ, ಈ ಕೆಳಗಿನ ಉಪ-ವಿಭಾಗಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—

“(6) ರಿಜಿಸ್ಟ್ರಾರನ್ನು ಅವರು ಅಧಿಕಾರವನ್ನು ವಹಿಸಿಕೊಳ್ಳುವ ದಿನಾಂಕದಿಂದ ನಾಲ್ಕು ವರ್ಷಗಳ ಕಾಲಾವಧಿವರೆಗೆ ಅಥವಾ ಅವರಿಗೆ ಐವತ್ತಾರು ವರ್ಷ ಪೂರ್ತಿಗೊಳ್ಳುವ ವರೆಗೆ, ಯಾವುದು ಮೊದಲೋ ಅಲ್ಲಿಯ ವರೆಗೆ, ನಿಯಮಿಸತಕ್ಕದ್ದು ಹಾಗೂ ಗೊತ್ತುಪಡಿಸಬಹುದಾದಂತಹ ವೇತನ ಪಡೆಯಲು ಹಾಗೂ ಇತರ ಸೇವಾ ನಿಬಂಧನೆಗಳಿಗೆ ಅವರು ಅರ್ಹರಾಗಿರತಕ್ಕದ್ದು.

(7) ರಿಜಿಸ್ಟ್ರಾರ್ ಆಗಿ ನಿಯಮಿಸಲ್ಪಟ್ಟ ಒಂದು ವ್ಯಕ್ತಿಯು (6)ನೇ ಉಪ-ವಿಭಾಗದ ಉಪಬಂಧಗಳಿಗೊಳಪಟ್ಟು ಮತ್ತೊಂದು ಅವಧಿಗೆ ಮರುನೇಮಕಾತಿಗೆ ಅರ್ಹತೆ ಹೊಂದಿರತಕ್ಕದ್ದು.”.

(ಬಿ) 33ನೇ ವಿಭಾಗದಲ್ಲಿ, (5)ನೇ ಉಪ-ವಿಭಾಗದ ಜಾಗದಲ್ಲಿ, ಈ ಕೆಳಗಿನ ಉಪ-ವಿಭಾಗಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—

“(5) ಪರೀಕ್ಷೆಗಳ ನಿಯಂತ್ರಕನನ್ನು ಅವರು ಅಧಿಕಾರವನ್ನು ವಹಿಸಿಕೊಳ್ಳುವ ದಿನಾಂಕದಿಂದ ನಾಲ್ಕು ವರ್ಷಗಳ ಕಾಲಾವಧಿವರೆಗೆ ಅಥವಾ ಅವರಿಗೆ ಐವತ್ತಾರು ವರ್ಷಗಳು ಪೂರ್ತಿಗೊಳ್ಳುವ ವರೆಗೆ, ಯಾವುದು ಮೊದಲೋ ಅಲ್ಲಿಯ ವರೆಗೆ, ನಿಯಮಿಸತಕ್ಕದ್ದು ಹಾಗೂ ಗೊತ್ತುಪಡಿಸಬಹುದಾದಂತಹ ವೇತನ ಪಡೆಯಲು ಹಾಗೂ ಇತರ ಸೇವಾ ನಿಬಂಧನೆಗಳಿಗೆ ಅವರು ಅರ್ಹರಾಗಿರತಕ್ಕದ್ದು.

(6) ಪರೀಕ್ಷೆಗಳ ನಿಯಂತ್ರಕರಾಗಿ ನಿಯಮಿಸಲ್ಪಟ್ಟ ಒಂದು ವ್ಯಕ್ತಿಯು (6)ನೇ ಉಪ-ವಿಭಾಗದ ಉಪಬಂಧಗಳಿಗೊಳಪಟ್ಟು ಮತ್ತೊಂದು ಅವಧಿಗೆ ಮರುನೇಮಕಾತಿಗೆ ಅರ್ಹತೆ ಹೊಂದಿರತಕ್ಕದ್ದು.”;

(ಸಿ) 34ನೇ ವಿಭಾಗದಲ್ಲಿ, (1)ನೇ ಉಪ-ವಿಭಾಗದ ಜಾಗದಲ್ಲಿ, ಈ ಕೆಳಗಿನ ಉಪ-ವಿಭಾಗಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—

“(1) ಹಣಕಾಸು ಅಧಿಕಾರಿಯು ವಿಶ್ವವಿದ್ಯಾಲಯದ ಒಂದು ಪೂರ್ಣಕಾಲೀನ ಅಧಿಕಾರಿಯಾಗಿರತಕ್ಕದ್ದು ಹಾಗೂ ಅವರು ಅಧಿಕಾರವನ್ನು ವಹಿಸಿಕೊಳ್ಳುವ ದಿನಾಂಕದಿಂದ ನಾಲ್ಕು ವರ್ಷಗಳ ಕಾಲಾವಧಿವರೆಗೆ ಅಥವಾ ಅವರಿಗೆ ಐವತ್ತಾರು ವರ್ಷಗಳು ಪೂರ್ತಿಗೊಳ್ಳುವ ವರೆಗೆ, ಯಾವುದು ಮೊದಲೋ ಅಲ್ಲಿಯ ವರೆಗೆ, ಗೊತ್ತುಪಡಿಸಬಹುದಾದಂತಹ ಷರತ್ತುಗಳ ಮತ್ತು ನಿಬಂಧನೆಗಳ ಪ್ರಕಾರ ನಿಯಮಿಸತಕ್ಕದ್ದು.

(1ಎ) ಹಣಕಾಸು ಅಧಿಕಾರಿಯಾಗಿ ನಿಯಮಿಸಲ್ಪಟ್ಟ ವ್ಯಕ್ತಿಯು (1)ನೇ ಉಪ-ವಿಭಾಗದ ಉಪಬಂಧಗಳಿಗೊಳಪಟ್ಟು ಮತ್ತೊಂದು ಅವಧಿಗೆ ಮರುನೇಮಕಾತಿಗೆ ಅರ್ಹತೆ ಹೊಂದಿರತಕ್ಕದ್ದು.”.

4. 2015ರ 17ನೇ ಅಧಿನಿಯಮದ ತಿದ್ದುಪಡಿ.—2015ರ ಎ. ಪಿ. ಜೆ ಅಬ್ದುಲ್ ಕಲಾಂ ತಾಂತ್ರಿಕ ವಿಜ್ಞಾನ ವಿಶ್ವವಿದ್ಯಾಲಯ ಅಧಿನಿಯಮ (2015ರ 17)ದಲ್ಲಿ,—

(ಎ) 16ನೇ ವಿಭಾಗದಲ್ಲಿ, (3)ನೇ ಉಪವಿಭಾಗದ ಜಾಗದಲ್ಲಿ, ಈ ಕೆಳಗಿನ ಉಪ-ವಿಭಾಗಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—

“(3) ರಿಜಿಸ್ಟ್ರಾರ್‌ರನ್ನು ಅವರ ಅಧಿಕಾರವನ್ನು ವಹಿಸಿಕೊಳ್ಳುವ ದಿನಾಂಕದಿಂದ ನಾಲ್ಕು ವರ್ಷಗಳ ಕಾಲಾವಧಿವರೆಗೆ ಅಥವಾ ಅವರಿಗೆ ಐವತ್ತಾರು ವರ್ಷ ಪೂರ್ತಿಗೊಳ್ಳುವ ವರೆಗೆ, ಯಾವುದು ಮೊದಲೋ ಅಲ್ಲಿಯ ವರೆಗೆ, ನಿಯಮಿಸತಕ್ಕದ್ದು. ರಿಜಿಸ್ಟ್ರಾರ್ ಆಗಿ ಆಯ್ಕೆಗೊಳ್ಳಲು ಅಗತ್ಯವಾದ ಅರ್ಹತೆಗಳು ಹಾಗೂ ವ್ಯವಹಾರಜ್ಞಾನವು ಸರಕಾರವು ಅಂಗೀಕರಿಸಿದ ಪ್ರಕಾರವಾಗಿರತಕ್ಕದ್ದು.

(3ಎ) ರಿಜಿಸ್ಟ್ರಾರ್ ಆಗಿ ನಿಯಮಿಸಲ್ಪಟ್ಟ ಒಂದು ವ್ಯಕ್ತಿಗೆ (3)ನೇ ಉಪ-ವಿಭಾಗದ ಉಪಬಂಧಗಳಿಗೊಳಪಟ್ಟು ಮತ್ತೊಂದು ಅವಧಿಗೆ ಮರುನೇಮಕಾತಿಗೆ ಅರ್ಹತೆ ಇರುವುದಾಗಿದೆ.”.

(ಬ) 17ನೇ ವಿಭಾಗದಲ್ಲಿ,—

(i) (1)ನೇ ಉಪ-ವಿಭಾಗದ ಮೂರನೇ ವಾಕ್ಯದ ಜಾಗದಲ್ಲಿ, ಈ ಕೆಳಗಿನ ವಾಕ್ಯವನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—

“ಹಣಕಾಸು ಅಧಿಕಾರಿಯನ್ನು ಅವರು ಅಧಿಕಾರವನ್ನು ವಹಿಸಿಕೊಳ್ಳುವ ದಿನಾಂಕದಿಂದ ನಾಲ್ಕು ವರ್ಷಗಳ ಕಾಲಾವಧಿವರೆಗೆ ಅಥವಾ ಅವರಿಗೆ ಐವತ್ತಾರು ವರ್ಷಗಳು ಪೂರ್ತಿಗೊಳ್ಳುವ ವರೆಗೆ, ಯಾವುದು ಮೊದಲೋ ಅಲ್ಲಿಯ ವರೆಗೆ, ನಿಯಮಿಸತಕ್ಕದ್ದು.”;

(ii) (1)ನೇ ಉಪ-ವಿಭಾಗದ ನಂತರ, ಈ ಕೆಳಗಿನ ಉಪ-ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(1ಎ) ಹಣಕಾಸು ಅಧಿಕಾರಿಯಾಗಿ ನಿಯಮಿಸಲ್ಪಟ್ಟ ವ್ಯಕ್ತಿಗೆ (1)ನೇ ಉಪ-ವಿಭಾಗದ ಉಪಬಂಧಗಳಿಗೊಳಪಟ್ಟು ಮತ್ತೊಂದು ಅವಧಿಗೆ ಮರುನೇಮಕಾತಿಗೆ ಅರ್ಹತೆ ಇರುವುದಾಗಿದೆ.”;

(ಸಿ) 18ನೇ ವಿಭಾಗದಲ್ಲಿ, (2)ನೇ ಉಪ-ವಿಭಾಗದ ಜಾಗದಲ್ಲಿ, ಈ ಕೆಳಗಿನ ಉಪ-ವಿಭಾಗಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—

“(2) ಪರೀಕ್ಷೆಗಳ ನಿಯಂತ್ರಕನನ್ನು ಅವರು ಅಧಿಕಾರವನ್ನು ವಹಿಸಿಕೊಳ್ಳುವ ದಿನಾಂಕದಿಂದ ನಾಲ್ಕು ವರ್ಷಗಳ ಕಾಲಾವಧಿವರೆಗೆ ಅಥವಾ ಅವರಿಗೆ ಐವತ್ತಾರು ವರ್ಷಗಳು ಪೂರ್ತಿಗೊಳ್ಳುವ ವರೆಗೆ, ಯಾವುದು ಮೊದಲೋ ಅಲ್ಲಿಯ ವರೆಗೆ ನಿಯಮಿಸತಕ್ಕದ್ದು. ಪರೀಕ್ಷೆಗಳ ನಿಯಂತ್ರಕನಾಗಿ ಆಯ್ಕೆಗೊಳ್ಳಲು ಅಗತ್ಯವಾದ ಅರ್ಹತೆಗಳು ಹಾಗೂ ವ್ಯವಹಾರಜ್ಞಾನವು ಸರಕಾರವು ಅಂಗೀಕರಿಸಿದ ಪ್ರಕಾರವಾಗಿರತಕ್ಕದ್ದು.

(2ಎ) ಪರೀಕ್ಷೆಗಳ ನಿಯಂತ್ರಕನಾಗಿ ನಿಯಮಿಸಲ್ಪಟ್ಟ ವ್ಯಕ್ತಿಗೆ (2)ನೇ ಉಪ-ವಿಭಾಗದ ಉಪಬಂಧಗಳಿಗೊಳಪಟ್ಟು ಮತ್ತೊಂದು ಅವಧಿಗೆ ಮರುನೇಮಕಾತಿಗೆ ಅರ್ಹತೆ ಇರುವುದಾಗಿದೆ.”.

5. ಅಸ್ತಿತ್ವದಲ್ಲಿರುವ ರಿಜಿಸ್ಟ್ರಾರ್‌ಗಳ, ಪರೀಕ್ಷೆಗಳ ನಿಯಂತ್ರಕರ ಹಾಗೂ ಹಣಕಾಸು ಅಧಿಕಾರಿಗಳಿಗೆ ಸಂಬಂಧಿಸಿದ ವಿಶೇಷ ಉಪಬಂಧಗಳು.—2013ರ ತುಂಜತ್ತ್ ಎಳುತ್ತಜ್ಜನ್ ಮಲಯಾಳ ವಿಶ್ವವಿದ್ಯಾಲಯ ಅಧಿನಿಯಮ (2013ರ 24) ಹಾಗೂ 2015ರ ಎ.ಪಿ.ಜೆ ಅಬ್ದುಲ್ ಕಲಾಂ ತಾಂತ್ರಿಕ ವಿಜ್ಞಾನ ವಿಶ್ವವಿದ್ಯಾಲಯ ಅಧಿನಿಯಮ (2015ರ 17)ದಲ್ಲಿ ಅಥವಾ ಅದರಡಿಯಲ್ಲಿ ಮಾಡಿದ ಶಾಸನಗಳಲ್ಲಿ, ಓರ್ಡಿನನ್ಸ್‌ಗಳಲ್ಲಿ, ರೆಗ್ಯುಲೇಶನ್‌ಗಳಲ್ಲಿ, G. 71/2019/GPC.

ಆದೇಶಗಳಲ್ಲಿ ಅಥವಾ ನಿಯಮಗಳಲ್ಲಿ ಏನೇ ಒಳಗೊಂಡಿದ್ದರೂ, ಮೇಲೆ ಹೇಳಿದ ಅಧಿನಿಯಮಗಳ ಪ್ರಕಾರ ನಿಯಮಿಸಲಾದ ವಿಶ್ವವಿದ್ಯಾಲಯಗಳಲ್ಲಿನ ಅಸ್ತಿತ್ವದಲ್ಲಿರುವ ರಿಜಿಸ್ಟ್ರಾರ್‌ಗಳು ಅಥವಾ ಪರೀಕ್ಷೆಗಳ ನಿಯಂತ್ರಕರು ಅಥವಾ ಹಣಕಾಸು ಅಧಿಕಾರಿಗಳು, ಸಂದರ್ಭಾನುಸಾರ, ತಮ್ಮ ಕಛೇರಿಗೆ ಸಂಬಂಧಿಸಿ ನಾಲ್ಕು ವರ್ಷಗಳ ಅವಧಿಯನ್ನು ಅಥವಾ ಐವತ್ತಾರು ವರ್ಷಗಳನ್ನು, ಯಾವುದು ಮೊದಲೋ ಅಲ್ಲಿಯ ವರೆಗೆ, ಪೂರ್ತಿಗೊಳಿಸಿದ್ದಲ್ಲಿ, ಈ ಅಧ್ಯಾದೇಶದ ಪ್ರಾರಂಭ ದಿನಾಂಕದಂದು ಮತ್ತು ದಿನಾಂಕದಿಂದ ತಮ್ಮ ಕಛೇರಿಯನ್ನು ತೆರವು ಮಾಡಿದ್ದಾರೆಂದು ಭಾವಿಸತಕ್ಕದ್ದು. ತಮ್ಮ ಕಛೇರಿಗೆ ಸಂಬಂಧಿಸಿ ನಾಲ್ಕು ವರ್ಷಗಳ ಅವಧಿಯನ್ನು ಪೂರ್ತಿಗೊಳಿಸದ ಅಥವಾ ಐವತ್ತಾರು ವರ್ಷಗಳನ್ನು ಪೂರ್ತಿಗೊಳಿಸದ ರಿಜಿಸ್ಟ್ರಾರ್‌ಗಳು ಅಥವಾ ಪರೀಕ್ಷೆಗಳ ನಿಯಂತ್ರಕರು ಅಥವಾ ಹಣಕಾಸು ಅಧಿಕಾರಿಗಳ ವಿಷಯದಲ್ಲಿ, ಅವರು ನಾಲ್ಕು ವರ್ಷಗಳ ಅವಧಿಯ ವರೆಗೆ ಅಥವಾ ಐವತ್ತಾರು ವರ್ಷಗಳ ವರೆಗೆ, ಯಾವುದು ಮೊದಲೋ ಅಲ್ಲಿಯ ವರೆಗೆ, ಹುದ್ದೆಯಲ್ಲಿ ಮುಂದುವರಿಯತಕ್ಕದ್ದು. ಇತರ ಇಲಾಖೆಗಳಿಂದ ನೇಮಕಗೊಂಡ ಹಾಗೂ ಕಛೇರಿಗೆ ಸಂಬಂಧಿಸಿ ನಾಲ್ಕು ವರ್ಷಗಳ ಅವಧಿಯನ್ನು ಪೂರ್ತಿಗೊಳಿಸಿದ ಅಥವಾ ಐವತ್ತಾರು ವರ್ಷಗಳನ್ನು ಪೂರ್ತಿಗೊಳಿಸಿದ ಮತ್ತು ಈ ಅಧ್ಯಾದೇಶದ ಉಪಬಂಧಗಳ ಕಾರಣದಿಂದ ತಮ್ಮ ಕಛೇರಿಯನ್ನು ತೆರವುಮಾಡಿರುವಂತಹ ರಿಜಿಸ್ಟ್ರಾರ್‌ಗಳ ಅಥವಾ ಪರೀಕ್ಷೆಗಳ ನಿಯಂತ್ರಕರ ಅಥವಾ ಹಣಕಾಸು ಅಧಿಕಾರಿಗಳ ವಿಷಯದಲ್ಲಿ, ಅವರ ಮಾತ್ರ ಇಲಾಖೆಗಳಲ್ಲಿ ಅನ್ವಯಿಸುವ ಸೇವಾ ನಿಬಂಧನೆಗಳಿಗೆ ಸಂಬಂಧಿಸಿದ ಕಾನೂನನ್ನು ಅನ್ವಯ ಮಾಡತಕ್ಕದ್ದು.

ಪಿ. ಸದಾಶಿವ,

ರಾಜ್ಯಪಾಲರು.